

खबर संक्षेप

उच्च शिक्षा मंत्री आज सतना अल्प प्रवास पर आएंगे
सतना। मध्यप्रदेश शासन के उच्च शिक्षा,तकनीकी शिक्षा एवं आयुष मंत्री इंंदर सिंह परमार सोमवार 27 जुलाई को प्रातः 6.30 बजे रेवांचल एक्सप्रेस से सतना आएंगे। निर्धारित कार्यक्रम के अनुसार मंत्री श्री परमार प्रातः 9 बजे सतना से पन्ना जिले के लिए प्रस्थान करेंगे।

स्वतंत्रता दिवस समारोह संबंधी बैठक आज

सतना। कलेक्टर सतना डॉ.सतीश कुमार एस की अध्यक्षता में स्वतंत्रता दिवस समारोह के आयोजन के संबंध में 27 जुलाई को प्रातः 11 बजे टीएल मीटिंग के पूर्व बैठक आयोजित की गई है। बैठक में प्रशासनिक,पुलिस और विभाग प्रमुख अधिकारी शामिल होंगे। युवा कार्यक्रमों हेतु जिला सलाहकार समिति की बैठक आज सतना। मेरा युवा भारत सतना की युवा कार्यक्रमों हेतु जिला सलाहकार समिति की बैठक कलेक्टर सतना डॉ.सतीश कुमार एस की अध्यक्षता में 27 जुलाई को दोपहर 12 बजे टीएल बैठक के पश्चात कलेक्ट्रेट सभागृह सतना में आयोजित की गई है। बैठक में सभी संबंधित अधिकारियों को उपस्थित रहने का आग्रह किया गया है।

जिला सड़क सुरक्षा समिति की बैठक आज

कटनी। कलेक्टर आशीष तिवारी की अध्यक्षता में सोमवार, 27 जुलाई को कलेक्ट्रेट सभागृह में जिला सड़क सुरक्षा समिति की बैठक का आयोजन किया गया है। जिला सड़क सुरक्षा समिति कटनी की सचिव एवं कार्यपालन यंत्री, लोक निर्माण विभाग शारदा सिंह ने बैठक के दौरान पुलिस अधीक्षक कटनी, आयुक्त नगर निगम, प्रोजेक्ट डायरेक्टर एनएचएआई, क्षेत्रीय परिवहन अधिकारी, कार्यालयन यंत्री, राष्ट्रीय राजमार्ग संभाग जबलपुर सहित सभी संबंधित अधिकारियों को अनिवार्य जानकारी के साथ उपस्थित रहने का आग्रह किया है।

जिले में अब तक 323.3 मिमी औसत वर्षा दर्ज कटनी। जिले में 1 जून से 26 जुलाई तक कुल 323.3 मिलीमीटर औसत वर्षा दर्ज की गई है। विदित हो कि पिछले आलोच्यल अवधि के दौरान जिले में 657.1 मिलीमीटर औसत वर्षा दर्ज की गई। इस अवधि के दौरान रीठी तहसील में रिकार्ड 887.3 मिलीमीटर औसत वर्षा दर्ज की गई थी। जबकि इस वर्ष जिले में इस अवधि के दौरान सबसे अधिक औसत वर्षा तहसील स्लीमनाबाद में दर्ज की गई है, जहाँ अब तक 648.4 मिलीमीटर वर्षा दर्ज की गयी है। अधीक्षक भू-अभिलेख मुन्ना लाल तिवारी ने बताया कि जिले में इस अवधि में कटनी तहसील में 333.2 मिलीमीटर औसत वर्षा दर्ज की गई है। जबकि तहसील रीठी में 441.3 मिलीमीटर, बड़वारा तहसील में 160.5 मिलीमीटर, बरही तहसील में 197.8 मिलीमीटर और विजयराघवगढ़ तहसील में 239.1 मिलीमीटर, बहोरीबंद तहसील में कुल 299.2 मिलीमीटर एवं सलीमनाबाद तहसील में 648.4 मिलीमीटर तथा दीमरखेड़ा तहसील में 264.3 मिलीमीटर औसत वर्षा दर्ज की गई है।

नवोदय विद्यालय की कक्षा 6वीं प्रवेश परीक्षा के लिए आवेदन शुरू

कटनी। नवोदय विद्यालय समिति (शिक्षा मंत्रालय, भारत सरकार) के अंतर्गत संचालित पीएमश्री स्कूल जवाहर नवोदय विद्यालय, बड़वारा (जिला कटनी) में कक्षा 6वीं में प्रवेश के लिए जवाहर नवोदय विद्यालय चयन परीक्षा 2027 हेतु ऑनलाइन आवेदन प्रक्रिया प्रारंभ हो गई है। इच्छुक अभ्यर्थी निर्धारित तिथि तक आवेदन कर सकते हैं। विद्यालय प्रबंधन द्वारा जारी जानकारी के अनुसार आवेदन भरने की अंतिम तिथि 31 जुलाई 2026 निर्धारित की गई है। अभ्यर्थी नवोदय विद्यालय समिति की आधिकारिक वेबसाइट के माध्यम से निःशुल्क ऑनलाइन आवेदन कर सकते हैं।

चित्रकूट: देवांगना घाटी गैंगारेप के तीनों आरोपी गिरफ्तार, मुख्य अभियुक्त मुठभेड़ के बाद दबोचा

96 घंटे में पुलिस ने सुलझाई वारदात; मुठभेड़ में मुख्य आरोपी के पैर में लगी गोली,दो तमंचे और कारतूस बरामद

सतना। चित्रकूट की देवांगना घाटी में छात्रा के साथ हुई सामूहिक दुष्कर्म की सनसनीखेज वारदात का पुलिस ने 96 घंटे के भीतर सफल खुलासा कर दिया है। मामले में शामिल तीनों आरोपियों को गिरफ्तार कर लिया गया है। मुख्य आरोपी जितेंद्र उर्फ भोले को पुलिस ने मुठभेड़ के दौरान गिरफ्तार किया,जिसके पैर में गोली लगी है। वहीं,घटना में शामिल दो अन्य फरार आरोपियों को भी रविवार को दबोच लिया गया।

मड़फा पहाड़ पर मुठभेड़,सिपाही भी घायल

पुलिस अधीक्षक अरुण कुमार सिंह के अनुसार,शनिवार को मड़फा पहाड़-हुड़ा मार्ग पर चेंकिंग के दौरान पुलिस टीम की मुख्य आरोपी जितेंद्र उर्फ भोले से मुठभेड़ हो गई।पुलिस की जवाबी कार्रवाई में 50 हजार रुपये का इनामी आरोपी जितेंद्र पैर में गोली लगने से घायल हो गया,जिसे तुरंत हिरासत में ले लिया गया। इस कार्रवाई के दौरान एक पुलिसकर्मी भी घायल हुआ है। पुलिस ने



मौके से घटना में इस्तेमाल की गई मोटरसाइकिल,दो तमंचे,तीन जिंदा कारतूस और तीन खोखा कारतूस बरामद किए हैं।

एसओजी और पुलिस ने घेराबंदी कर दबोचे दो फरार आरोपी

मुख्य आरोपी से पूछताछ के आधार पर एसओजी और बहिलपुरवा थाना पुलिस ने संयुक्त कार्रवाई करते हुए रविवार को फरार चल रहे दो अन्य अभियुक्तों-विवेक



पटेल उर्फ सोनू और प्रवीण पटेल को मछरिहा तिराहा के पास से गिरफ्तार कर लिया।

सीसीटीवी और सर्विलांस की मदद से मिली सफलता

उल्लेखनीय है कि 22 जुलाई को देवांगना घाटी में छात्रा के साथ सामूहिक दुष्कर्म की घटना को अंजाम दिया गया था। घटना की गंभीरता को देखते हुए एंडीजी,डीआईजी और एसपी ने स्वयं घटनास्थल का निरीक्षण किया था। आरोपियों की पहचान और



गिरफ्तारी के लिए एसओजी, सर्विलांस और स्थानीय पुलिस की विशेष टीमें लगाई गई थीं। पुलिस ने सीसीटीवी फुटेज और मोबाइल सर्विलांस के आधार पर 24 जुलाई को तीनों आरोपियों को पहचान की थी। पूछताछ में आरोपियों ने अपना जुर्म स्वीकार करते हुए बताया कि घटना के बाद वे घबराकर सेमरदहा इलाके में छिपे थे और बाद में शिवरामपुर की ओर भाग गए थे। पुलिस पिलहाल तीनों आरोपियों के खिलाफ सामूहिक दुष्कर्म और अन्य गंभीर धाराओं के तहत वैधानिक कानूनी कार्रवाई कर रही है।

राहत की बौछार: झमाझम बारिश से सड़कें जलमग्न,अगले 3 दिन भारी वर्षा का अलर्ट

सतना। चार दिन के इंतजार के बाद रविवार दोपहर जिले में हुई मूसलाधार बारिश ने भीषण गर्मी और उमस से बेहाल आमजन को बड़ी राहत पहुंचाई है।तेज बारिश से जहां एक ओर मौसम सुहावना हो गया, वहीं दूसरी ओर जिला मुख्यालय की कई प्रमुख सड़कों और निचली बस्तियों में पानी भर जाने से जल भराव की स्थिति बन गई। अचानक बदला मौसम किसानों के लिए भी वरदान साबित हुआ है। लंबे समय से अच्छी बारिश की राह देख रहे अन्नदाताओं के चेहरों पर खुशी लौट आई है। खेतों में नमी लौटने से धान और सोयाबीन जैसी खरीफ फसलों को नया जीवन मिलने की उम्मीद जताई जा रही है।



जिले में बारिश का लेखा-जोखा इंच में

सतना (रघुराजनगर): 17.5
बरौथा: 16.0
रामपुर बाघेलान: 14.5
नागौद: 14.0
सोहावल: 12.0
उचेहरा: 10.5
विरसिंहपुर: 8.5
जसो: 5.5

गौरतलब है कि सतना जिले की औसत सामान्य वर्षा 35.5 इंच मानी जाती है। मौसम वैज्ञानिकों का अनुमान है कि यदि बारिश का यह सिलसिला अगले कुछ दिनों तक जारी रहा,तो बारिश के आंकड़ों में तेजी से सुधार होगा और जलस्तर में बढ़ोतरी देखने को मिलेगी।

मध्यप्रदेश ताम्रकार कसेरा समाज समिति की प्रादेशिक कार्यसमिति की बैठक आयोजित

सतना। मध्यप्रदेश ताम्रकार कसेरा समाज समिति की प्रादेशिक कार्यसमिति की बैठक रविवार को स्वर्ण पैलेस,सतना में सफलतापूर्वक संपन्न हुई। बैठक हारम होने से पूर्व पर्यावरण संरक्षण का संदेश देते हुए वृक्षारोपण किया गया। इसके उपरांत भगवान श्री सरस्वबाहु महाराज के पूजन-अर्चन के साथ कार्यक्रम का शुभारंभ हुआ। बैठक में राष्ट्रीय अध्यक्ष रामनारायण ताम्रकार,प्रदेश अध्यक्ष धर्मेन्द्र पैगवार,संरक्षक सदस्य महापीर योगेश कुमार ताम्रकार,कार्यकारी अध्यक्ष पुष्पेन्द्र ताम्रकार,महाराष्ट्रिय प्रदीप ताम्रकार,प्रदेश उपाध्यक्ष अनिल ताम्रकार (मीसम),प्रदेश उपाध्यक्ष डॉ.अतुल सेठा तथा कोषाध्यक्ष हरिओम ताम्रकार सहित प्रदेशभर से आए पदाधिकारी एवं कार्यसमिति सदस्य उपस्थित रहे। कार्यक्रम का स्वागत भाषण प्रदेश उपाध्यक्ष अनिल ताम्रकार(मीसम) ने दिया। उन्होंने कहा कि समाज को पूर्ण रूप से संरक्षित होकर आपसी मतभेदों एवं दुर्भावनाओं से ऊपर उठते हुए सामाजिक गतिविधियों को गति देनी होगी। समाज की उन्नति एकजुटता,सहयोग और समर्पण से ही संभव है।और जिनकी बातों में वजन होता है वो महफिल में दिलिया नहीं करते,व्यक्ति विलुप्त ही खकाते है नोट पुकारा नहीं करते। राष्ट्रीय अध्यक्ष रामनारायण ताम्रकार ने अपने उद्बोधन में शिक्षा,सामाजिक प्रगति,उद्योग एवं व्यापार के क्षेत्र में समाज की भागीदारी बढ़ाने पर बल दिया। उन्होंने युवाओं को शिक्षा और स्वरोजगार की दिशा में आगे बढ़ने के लिए प्रेरित



किया।संरक्षक सदस्य महापीर योगेश कुमार ताम्रकार ताम्रकार ने समाज की एकता को सर्वोच्च प्राथमिकता बताते हुए कहा कि प्रत्येक सामाजिक कार्यक्रम पूरे तन,मन और धन से सफल बनाया जाना चाहिए। उन्होंने कहा कि जब तक समाज अपनी एकजुटता का परिचय नहीं देगा,तब तक राजनीतिक और सामाजिक क्षेत्रों में अपेक्षित प्रतिनिधित्व प्राप्त करना कठिन होगा। उन्होंने समाज के लोगों से आग्रह किया कि जो व्यक्ति समाजहित में कार्य कर रहा है,उसका सहयोग करें; यदि सहयोग न कर सके तो उसकी आलोचना भी न करें। प्रदेश अध्यक्ष धर्मेन्द्र पैगवार ने बैठक में संगठन के लिए कई महत्वपूर्ण एजेंडे प्रस्तुत किए। उन्होंने प्रदेशभर में व्यापक स्तर पर वृक्षारोपण अभियान चलाने,समाज की आईटी सेल का गठन कर डिजिटल माध्यमों से लोगों को जोड़ने,जस्तरतमंद परिवारों के आयुष्मान कार्ड,संबल कार्ड एवं अन्य शासकीय योजनाओं का लाभ दिलाने हेतु स्थानीय समितियों को सक्रिय करने का आह्वान किया। उन्होंने यह भी कहा कि भोपाल में समाज के स्थायी प्रदेश कार्यालय एवं समाज

भवन के निर्माण हेतु भूमि अथवा भवन की व्यवस्था करने का प्रयास किया जाएगा और वर्तमान कार्यकाल में इसे मूर्त रूप देने का लक्ष्य रखा जाएगा। साथ ही निर्णय प्रक्रिया को प्रभावी बनाने के लिए कोर कमटी को अधिक सशक्त बनाने तथा प्रदेश में आयोजित होने वाले सभी परिषद एवं समाज सम्मेलनों का आयोजन स्थानीय समिति एवं जिले-जिले तक मजबूत करने के लिए लगातार प्रयास किए जा रहे हैं। उन्होंने प्रदेशभर में नए कार्यकर्ताओं एवं समाजजनों को जोड़कर संगठन को विस्तार देने के अनुभव साझा किए तथा सभी से सक्रिय सहभागिता का आह्वान किया। विशेष आर्मात्रित सदस्य जयदेव ताम्रकार ने इस बात पर जोर दिया कि समाज के प्रत्येक व्यक्ति का परिचय उसके व्यापार,वो किस क्षेत्र से है परिचय होना चाहिए जिससे आपस में व्यापार कर सके,एक दूसरे से सहयोग ले सके।

सतना के प्रतिष्ठित व्यवसायी और समाजसेवी रजनीश सूरी का निधन



बिल्डिंग से नारायण तालाब सुक्तिधाम जाएगी। वे प्रतिष्ठित व्यवसाई और समाजसेवी राजीव सूरी छोटू के बड़े भाई थे।

सतना। शहर के जाने-माने व्यवसायी और समाजसेवी रजनीश भसीन सूरी का दिल्ली में इलाज के दौरान अकस्मिक निधन हो गया। वे पिछले कुछ दिनों से अस्वस्थ थे। उनकी अंतिम यात्रा सोमवार, 27 जुलाई को प्रातः 10:30 बजे उनसे निज निवास सेमरिया चौराहा स्थित सूरी

मानव जाति,प्रकृति और पृथ्वी के भविष्य के लिए उत्तरदायी खनन ही एकमात्र विकल्प- शैलेन्द्र

सतना
मानव सभ्यता की प्रगति पृथ्वी की गोद में छिपी खनिज संपदा के कारण संभव हो सकी है। ऊर्जा,अधोसंरचना,चिकित्सा,परिवहन,रक्षा,अंतरिक्ष विज्ञान और आधुनिक तकनीक का आधार खनिज संसाधन हैं। शैलेन्द्र उपाध्याय ने बताया कि आज पूरी दुनिया के सामने सबसे बड़ी चुनौती विकास की गति को बनाए रखते हुए पर्यावरण और प्राकृतिक संसाधनों का संरक्षण करना है। उनके अनुसार इसका एकमात्र समाधान उत्तरदायी एवं सतत खनन है। शैलेन्द्र उपाध्याय ने बताया कि खनन केवल खनिज निकालने की प्रक्रिया नहीं,बल्कि प्रकृति,समाज और आने वाली पीढ़ियों के प्रति जिम्मेदारी का विषय भी है। उन्होंने कहा कि प्रत्येक खनन परियोजना में वृक्षारोपण,वर्षा जल संचयन,भूजल पुनर्भरण,प्रदूषण नियंत्रण,जैव विविधता संरक्षण तथा खदानों के वैज्ञानिक पुनर्वास को अनिवार्य रूप से अपनाया जाना चाहिए। इससे विकास और पर्यावरण के बीच संतुलन स्थापित किया जा सकता है। शैलेन्द्र उपाध्याय ने बताया कि आधुनिक तकनीकों जैसे कृत्रिम बुद्धिमत्ता (AI),ड्रोन सर्वेक्षण,रिमोट सेंसिंग और भू-स्थानिक प्रौद्योगिकी के माध्यम से खनन को अधिक सुरक्षित,पारदर्शी और पर्यावरण-अनुकूल बनाया जा सकता है। उनका कहना है कि वैज्ञानिक सोच और

नवाचार ही भविष्य के खनन उद्योग को नई दिशा देंगे। पर्यावरण संरक्षण और उत्तरदायी खनन के क्षेत्र में उल्लेखनीय योगदान के लिए शैलेन्द्र उपाध्याय को यंग साइटिस्ट अवॉर्ड सहित अनेक राष्ट्रीय एवं अंतरराष्ट्रीय सम्मान प्राप्त हो चुके हैं। शैलेन्द्र उपाध्याय ने बताया कि पृथ्वी केवल वर्तमान पीढ़ी की धरोहर नहीं,बल्कि आने वाली पीढ़ियों की अमानत है। इसलिए प्राकृतिक संसाधनों का उपयोग संवेदनशीलता,वैज्ञानिक दृष्टिकोण और उत्तर दायित्व के साथ किया जाना चाहिए। शैलेन्द्र उपाध्याय ने बताया कि यदि विकास के साथ पर्यावरण संरक्षण को समान प्राथमिकता दी जाए,तो खनन मानव कल्याण का सबसे बड़ा माध्यम बन सकता है। उन्होंने कहा कि सच्चा केवल वर्तमान बनाए रखे और मानवता को सुरक्षित भविष्य प्रदान करे। अपने संदेश के अंत में शैलेन्द्र उपाध्याय ने बताया,प्रकृति से उतना ही लें,जितना उसे लौटाने का संकल्प हमारे भीतर हो। यही उत्तरदायी खनन है,यही सतत विकास है और यही मानव सभ्यता के सुरक्षित भविष्य की आधारशिला है।

गंदगी फैलाने वाले 8 दुकानदारों पर 2400 रुपये की चालानी कार्रवाई

नगर को स्वच्छ एवं साफ-सुथरा बनाए रखने तथा स्वच्छता नियमों का प्रभावी पालन सुनिश्चित करने के उद्देश्य से नगर पालिक निगम कटनी द्वारा लगातार प्रवर्तन कार्रवाई की जा रही है। निगमायुक्त सुश्री तपस्या पहिरार के निर्देशानुसार स्वास्थ्य विभाग की स्वच्छता टीम ने जोन क्रमांक-2 के बस स्टैंड क्षेत्र तथा हाउसिंग बोर्ड कॉलोनी के पास के में विशेष निरीक्षण अभियान चलाया।

स्वास्थ्य अधिकारी संजय सोनी ने बताया कि निरीक्षण के दौरान सार्वजनिक स्थानों एवं दुकानों के आसपास कचरा एवं गंदगी पाए जाने पर स्वच्छता नियमों का उल्लंघन करने वाले 7 दुकानदारों के विरुद्ध स्पॉट फाइन की कार्रवाई की गई। प्रत्येक पर 200 रुपये के मान से कुल 1400 रुपये का जुर्माना वसूल किया गया। वहीं हाउसिंग बोर्ड कालोनी के पास डेमिनोज पिच्ज़ा दुकानदार गंदगी पाए जाने पर 1000 रुपये के जुर्माने की कार्रवाई की गई।



ख़बर संक्षेप

संतान नहीं होने पर विवाहिता से मारपीट, पति और ससुर पर मामला दर्ज

अमानगंज। थाना अमानगंज क्षेत्र के ग्राम मेहगवां में संतान नहीं होने को लेकर विवाहिता के साथ कथित मारपीट और मानसिक प्रताड़ना का मामला सामने आया है। पुलिस ने पीड़िता की शिकायत पर पति और ससुर के विरुद्ध प्रकरण दर्ज कर विवेचना शुरू कर दी है। पुलिस ने अनुसार ग्राम मेहगवां निवासी पुष्पा पाण्डेय (28) ने शिकायत दर्ज कराई कि उसकी शादी वर्ष 2018 में पंकज पाण्डेय से हुई थी। करीब दो वर्ष पहले उसका एक बच्चा हुआ था, जिसकी जन्म के तुरंत बाद मृत्यु हो गई। इसके बाद संतान नहीं होने पर पति पंकज पाण्डेय और ससुर जुगल पाण्डेय उसे कथित रूप से खीझा-कहकर अपमानित करते रहे तथा शारीरिक और मानसिक रूप से प्रताड़ित करते थे। शिकायत में आरोप है कि 25 मई 2026 को पति ने उसके साथ मारपीट की, जिससे आंख और पीठ में चोट आई। इसके बाद उसे घर से निकाल दिया गया। पीड़िता अपने मायके चली गई और बाद में फोन पर संपर्क करने पर भी पति ने उसे वापस साथ रखने से इनकार कर दिया तथा गाली-गलौज की। पीड़िता की लिखित शिकायत के आधार पर थाना अमानगंज पुलिस ने पति पंकज पाण्डेय एवं ससुर जुगल पाण्डेय के विरुद्ध भारतीय न्याय संहिता (बीएनएस) की धारा 85, 296(बी), 115(2) एवं 3(5) के तहत मामला दर्ज कर जांच शुरू कर दी है। पुलिस का कहना है कि मामले की विवेचना के आधार पर आगे की वैधानिक कार्रवाई की जाएगी।

जमीनी विवाद में किशोरी से मारपीट, आरोपी पर मामला दर्ज

अमानगंज। थाना अमानगंज क्षेत्र के ग्राम टाढ़ में पुराने जमीनी विवाद को लेकर एक किशोरी के साथ मारपीट और गाली-गलौज का मामला सामने आया है। पुलिस ने शिकायत के आधार पर आरोपी के विरुद्ध प्रकरण दर्ज कर जांच शुरू कर दी है। पुलिस के अनुसार ग्राम टाढ़ निवासी जानवाई राजपूत (40) ने रिपोर्ट दर्ज कराई कि परिवार का बड़े चाचा ससुर पक्ष से लंबे समय से जमीनी विवाद चल रहा है। बीली रात करीब 12:10 बजे जब परिवार के लोग भोजन कर से चुके थे और उनके पति दुकान पर थे, तभी चाचा ससुर का पुत्र सुरजीत सिंह घर पहुंचा और दरवाजे पर डंडा मारने लगा। शिकायत के अनुसार, जानवाई राजपूत और उनकी बेटी रूचि सिंह राजपूत बाहर निकलीं तो सुरजीत सिंह ने जमीनी विवाद को लेकर गाली-गलौज शुरू कर दी। विरोध करने पर आरोपी ने रूचि सिंह के चेहरे पर थप्पड़ मार दिया, जिससे उसके होंठ में चोट आई। शोर सुनकर आसपास के रघुवीर विश्वकर्मा और जयपाल सिंह मौके पर पहुंचे और बीच-बचाव करवाया। रिपोर्ट में यह भी आरोप लगाया गया है कि जाते समय आरोपी ने दोबारा जमीन पर जाने पर जान से मारने की धमकी दी। थाना अमानगंज पुलिस ने शिकायत के आधार पर आरोपी सुरजीत सिंह के विरुद्ध भारतीय न्याय संहिता (बीएनएस) की धारा 296(बी), 115(2) एवं 351(3) के तहत मामला दर्ज कर विवेचना शुरू कर दी है।

दहेज में 5 लाख की मांग, विवाहिता को घर से निकाला; पति पर मामला दर्ज

अमानगंज। थाना अमानगंज में दहेज प्रताड़ना का एक मामला दर्ज किया गया है। पीड़िता की शिकायत पर पुलिस ने पति के विरुद्ध भारतीय न्याय संहिता एवं दहेज प्रतिषेध अधिनियम के तहत प्रकरण दर्ज कर विवेचना शुरू कर दी है। पुलिस के अनुसार शिखा प्रजापति (22 वर्ष) निवासी ग्राम दनवारा, थाना सिमरिया (वर्तमान निवास ग्राम पगारा, थाना अमानगंज) ने शिकायत दर्ज कराई कि उसका विवाह 5 फरवरी 2022 को ग्राम दनवारा निवासी नन्वू प्रजापति से हिंदू रीति-रिवाज से हुआ था। दंपति का एक तीन वर्षीय पुत्र हिमांशु है। शिकायत में आरोप लगाया गया है कि विवाह के लगभग एक वर्ष बाद पति ने दहेज में 5 लाख लाने की मांग शुरू कर दी। मांग पूरी नहीं होने पर छोटी-छोटी बातों को लेकर मारपीट और मानसिक प्रताड़ना की जाती थी। पीड़िता का आरोप है कि 25 दिसंबर 2025 को पति ने उसे घर से निकाल दिया। सूचना मिलने पर पिता ससुराल पहुंचे और समझाने का प्रयास किया, लेकिन विवाद होने के बाद वे अपनी पुत्री को मायके ले आए। पीड़िता ने बताया कि वह पिछले करीब आठ माह से अपने मायके ग्राम पगारा में रह रही है। उसकी शिकायत के आधार पर थाना अमानगंज पुलिस ने आरोपी नन्वू प्रजापति के विरुद्ध भारतीय न्याय संहिता की धारा 85 तथा दहेज प्रतिषेध अधिनियम की धारा 3/4 के तहत मामला दर्ज कर जांच शुरू कर दी है। पुलिस का कहना है कि मामले की विवेचना के बाद नियमानुसार आगे की कार्रवाई की जाएगी।

केन बेतवा लिंक परियोजना में प्रभावित लोगों को लेकर विधानसभा नेता प्रतिपक्ष उमंग सिंधार ने रखकर ग्राम सभा के मामले की ली जानकारी

केन बेतवा लिंक परियोजना में लंबे अर्से से फर्जी ग्राम सभा को लेकर आरोप लगाये जा रहे है वहीं अब यह मामला विधानसभा तक पहुंच गया देखना यह है कि ग्राम सभा में पारित प्रस्ताव विधानसभा में जानकारी के दौरान वास्तविकता में क्या साबित होगी वहीं सभी को क्या मिला मुआवजा यह भी नेताप्रतिपक्ष ने अपने प्रश्न के तहत सरकार से चाही जानकारी पन्ना।

केन बेतवा लिंक परियोजना का मामला जहां कई तरह के सवालों को लेकर विगत कई माहों से धरना प्रदर्शन आंदोलन को लेकर सुर्खियां तो बना ही रहा वहीं कई बार प्रयासन ने इस आंदोलन को खत्म करने के लिये जमीनी स्तर पर प्रयास भी किये पर अब यह मामला विधानसभा तक भी पहुंच गया। नेता



प्रतिपक्ष उमंग सिंधार ने विधानसभा के पटल पर प्रश्न रखकर सरकार से जानकारी चाही आखिरकार सरकार के द्वारा किस तरह से जवाब में जानकारी दी जायेगी यह तो अब विधानसभा में दी गई जानकारी के बाद ही जाना जा सकता है पर मामला विधानसभा में जा गुंजा सबसे बड़ा सवाल तो यह है कि फर्जी ग्राम सभाओं को लेकर जहां आंदोलन कर रहे अमित भटनागर ने आरंभ में ही इस मामले को ओपन लगाकर अधिकारियों से ग्राम सभा की

जानकारी मांगी थी अब ग्राम सभा का मामला विधनसभा तक जा पहुंचा। अब यह वास्तविकता सामने आयेगी कि किस तरह से ग्राम सभाओं की जानकारी दी गई है क्योंकि ग्राम सभायें अगर हुई होती तो गांवों के लोग विरोध प्रदर्शन को लेकर क्यों आंदोलन की राह तय करते वहीं चिता आंदोलन जैसे कठिन राह आंदोलनकारियों के द्वारा अंजाम दिया गया था। नेताप्रतिपक्ष उमंग सिंधार भी कुछ समय पूर्व जमीनी हकीकत जानने के लिये केन बेतवा लिंक परियोजना में चल रहे आंदोलन को देखने व रूबरू होने जहां पहुंचे थे अब उसके बाद विधानसभा में प्रश्न के माध्यम से सरकार से जानकारी भी चाही आखिर क्यों सभी लोगों को मुआवजा मिल गया वहीं सरकार से यह भी जानकारी चाही गई है क्या ग्राम सभायें जो कराई गई है पूर्व में उसकी जानकारी भी मांगी। देखना यह है कि वास्तविकता में अब नेताप्रतिपक्ष के प्रश्न के बाद सरकार के द्वारा सच्चाई जानकारी के माध्यम से प्रश्न के जवाब में क्या सामने आयेगी।

भवतमाल कथा में संत महिमा का हुआ गुणगान, पन्ना को बताया साक्षात वृंदावन

विभिन्न देवालयों के पूज्य पुजारियों का हुआ सम्मान, अयोध्या से पधारे जगद्गुरु सहित अनेक विशिष्ट अतिथि रहे उपस्थित

पन्ना।

श्री श्री 1008 श्री जुगल किशोर सरकार सप्तनिधि धाम मंदिर में आयोजित भव्य गुरु पूर्णिमा महोत्सव के अंतर्गत श्री भक्तमाल कथा के चौथे दिन संपूर्ण वातावरण भक्ति और आध्यात्मिक रस से सराबोर रहा। प्रातः स्मरणीय परम पूज्य महंत श्री किशोर दास जी महाराज के श्रीमुख से भक्तमाल कथा का रसपान कराया गया। कथा प्रारंभ होने से पूर्व पन्ना के विभिन्न देवालयों से पधारे पूज्य पुजारियों का पुष्पमाला एवं अंगवस्त्र भेंट कर सम्मान किया गया। इस अवसर पर पूर्व मंत्री एवं पन्ना विधायक बृजेंद्र प्रताप सिंह ने सभी संत-महात्माओं का अभिनंदन कर उनका आशीर्वाद प्राप्त किया। कथा के दौरान पूज्य महंत श्री किशोर दास जी महाराज ने संत महिमा का वर्णन करते हुए कहा कि जिस पर श्री जुगल किशोर सरकार की कृपा हो जाती है, उसका जीवन धन्य हो जाता है। उन्होंने रसिक संत पंडित हरिराम व्यास जी की प्रसिद्ध रचना ष्कव हमें हमेंगे बुजवासीष् का उल्लेख करते हुए कहा कि भगवान जुगल किशोर सरकार की असीम कृपा से आज पन्ना स्वयं साक्षात वृंदावन का स्वरूप धारण किए हुए है। उन्होंने कहा कि पूर्व मंत्री एवं पन्ना विधायक बृजेंद्र प्रताप सिंह द्वारा आयोजित



गुरु पूर्णिमा महोत्सव ने पूरे पन्ना को भक्ति, साधना और सेवा के रंग में रंग दिया है। नगर का वातावरण ऐसा प्रतीत हो रहा है मानो स्वयं वृंदावन की अनुभूति हो रही हो और प्रत्येक नागरिक बुजवासी भाव से भगवान की भक्ति में लीन है। उन्होंने कहा कि यह अत्यंत पुण्य का कार्य है, जिसके लिए बृजेंद्र प्रताप सिंह साधुवाद के पात्र हैं। पूज्य महाराज ने कहा कि श्री जुगल किशोर सरकार मंदिर के इतिहास में पहली बार समाज गायन का आयोजन हुआ, जो अपने आप में एक ऐतिहासिक क्षण है। उन्होंने बताया कि वृंदावन के टटिया आश्रम के संत-महात्मा पहली बार



ब्रज से बाहर केवल श्री जुगल किशोर सरकार की सेवा और महिमा के कारण पन्ना पधारे हैं। यह सब भगवान श्री जुगल किशोर सरकार की असीम कृपा का प्रत्यक्ष प्रमाण है। उन्होंने श्रद्धालुओं को यह भी बताया कि 28 और 29 जुलाई को पहली बार श्री जुगल किशोर सरकार के दिव्य ष्फूल बंगलाष् श्रृंगार के दर्शन लगातार दो दिनों तक श्रद्धालुओं को प्राप्त होंगे, जो भक्तों के लिए दुर्लभ और अलौकिक अवसर होगा। अपने प्रवचन में पूज्य महाराज ने संत हरिराम व्यास जी के त्याग और वैराग्य का प्रेरणादायी प्रसंग सुनाते हुए बताया कि वे संतों के प्रसाद के



यातायात नियमों का सम्मान करने तथा किसी भी आपराधिक गतिविधि की सूचना तुरंत पुलिस को देने की अपील की। उन्होंने भरोसा दिलाया कि अमानगंज पुलिस आमजन की सुरक्षा और विश्वास को सर्वोच्च प्राथमिकता देते हुए निष्पक्ष एवं प्रभावी पुलिसिंग सुनिश्चित करेगी।

दुर्घटनाओं से राहत मिल सके। उन्होंने कहा कि पुलिस और जनता के बीच बेहतर सामंजस्य स्थापित कर कार्य किया जाएगा। लोगों की शिकायतों पर तत्काल कार्रवाई करते हुए पीड़ितों को शीघ्र सहायता उपलब्ध कराना पुलिस की प्राथमिक जिम्मेदारी होगी। निरीक्षक हेमंत नायक ने क्षेत्रवासियों से कानून का पालन करने,

यातायात नियमों का सम्मान करने तथा किसी भी आपराधिक गतिविधि की सूचना तुरंत पुलिस को देने की अपील की। उन्होंने भरोसा दिलाया कि अमानगंज पुलिस आमजन की सुरक्षा और विश्वास को सर्वोच्च प्राथमिकता देते हुए निष्पक्ष एवं प्रभावी पुलिसिंग सुनिश्चित करेगी।

अवशेष को भी भगवान का प्रसाद मानकर ग्रहण करते थे। उन्होंने हरिराम व्यास जी की पुत्री के विवाह का प्रसंग सुनाते हुए कहा कि जब विवाह ब्रज से बाहर हुआ तो उन्होंने कहाकृ जो ब्रज का नहीं, वह मेरा नहीं। इस प्रसंग के माध्यम से उन्होंने ब्रजभक्ति, संत सेवा और भगवान के प्रति पूर्ण समर्पण का संदेश दिया। इस अवसर पर मैथिल सख्य पीठाधीश्वर, जगद्गुरु श्री रामानंदाचार्य श्री वल्लभाचार्य जी महाराज (चारुशिला मंदिर, अयोध्या) विशेष रूप से पधारे। साथ ही पूज्य कुंज बिहारी दास जी महाराज, राष्ट्रीय स्वयंसेवक संघ के विभाग कार्यवाह श्री अमित कनकने जी, महाधिवक्ता प्रशांत सिंह, अतिरिक्त महाधिवक्ता धीरेंद्र सिंह, पन्ना के पूर्व कलेक्टर संजय मिश्रा सहित बड़ी संख्या में संत-महात्मा, गणमान्य नागरिक एवं श्रद्धालु उपस्थित रहे। गुरु पूर्णिमा महोत्सव के दौरान संपूर्ण मंदिर परिसर भक्ति, श्रद्धा और आध्यात्मिक ऊर्जा से ओत-प्रोत दिखाई दिया। श्रद्धालुओं ने संतों का आशीर्वाद प्राप्त कर भक्तमाल कथा का श्रवण किया और ष्जय श्री जुगल किशोर सरकार के जयघोष से पूरा वातावरण भक्तिमय हो उठा। कार्यक्रम के सफल आयोजन में पूर्व मंत्री एवं पन्ना विधायक बृजेंद्र प्रताप सिंह एवं आयोजन समिति की महत्वपूर्ण भूमिका रही।

पन्ना पुलिस की त्वरित कार्यवाही, डायमण्ड चौराहा से मोटर साइकिल चोरी का सूचना के 04 घंटे में किया गया खुलासा

मामले मे मड़ला पुलिस द्वारा घेराबंदी कर 01 आरोपी को किया गया गिरफ्तार, कब्जे से चोरी गई मोटरसायकिल बरामद

पन्ना।

पुलिस अधीक्षक पन्ना श्रीमती निवेदिता नायडू के निर्देशन में पन्ना पुलिस ने त्वरित एवं प्रभावी कार्यवाही करते हुए मोटरसाइकिल चोरी की घटना का 04 घंटे के भीतर सफल खुलासा कर आरोपी को गिरफ्तार कर चोरी गई मोटरसाइकिल बरामद करने में उल्लेखनीय सफलता प्राप्त की है। दिनांक 26 जुलाई 2026 को फरियादी दीपक प्रसाद पाण्डेय उम्र 40 वर्ष, निवासी बड़बारा थाना देवेन्द्रनगर, ने थाना कोतवाली पन्ना में रिपोर्ट दर्ज कराई कि वह अपने मालिक राकेश बिलथरिया की हीरो सुपर स्प्लेंडर मोटरसाइकिल क्रमांक डच 1१9 ४2948 से कंपनी के कार्य से पन्ना आया था। प्रातः लगभग 10रू15 बजे उसने अपनी मोटरसाइकिल डायमंड चौराहा, छतरपुर रोड स्थित पंचर दुकान के सामने खड़ी कर ट्रांसपोर्ट के ट्रक से संबंधित हिसाब-किताब का कार्य करने लगा। कुछ समय बाद वापस आने पर मोटरसाइकिल मौके से गायब मिली। किसी अज्ञात व्यक्ति द्वारा लगभग 85,000 मूल्य की उक्त मोटरसाइकिल चोरी कर ली गई थी। रिपोर्ट



के आधार पर थाना कोतवाली पन्ना में अपराध क्रमांक 545/2026 अंतर्गत धारा 303(2) भारतीय न्याय संहिता (उछै) के तहत प्रकरण पंजीबद्ध कर विवेचना प्रारंभ की गई।

पुलिस की त्वरित कार्यवाही -

उक्त मामले में थाना प्रभारी कोतवाली निरी. रोहित मिश्रा के नेतृत्व में पुलिस टीम गठित की गई। गठित टीम द्वारा तत्काल घटनास्थल एवं आसपास लगे सीसीटीवी कैमरों के फुटेज का गहन विश्लेषण किया गया तथा नगर क्षेत्र में मुखबिर तंत्र को सक्रिय किया गया। जिसके फलस्वरूप संदिग्ध आरोपी के मड़ला तरफ भागे जाने की सूचना प्राप्त हुई, जिस पर

मड़ला पुलिस द्वारा त्वरित कार्यवाही करते हुये घेराबंदी कर मुखबिर सूचना एवं तकनीकी साक्ष्यों के आधार पर संदीप अहिरवार पिता लड़कू अहिरवार, उम्र 23 वर्ष, निवासी ग्राम बीहर सरवरिया, थाना अजयगढ़, जिला पन्ना को गिरफ्तार किया गया है।

आरोपी के कब्जे से चोरी गई हीरो सुपर स्प्लेंडर मोटरसाइकिल क्रमांक डच 1१९ ४2948, जिसकी अनुमानित कीमत 85,000 है, विधिवत बरामद एवं जप्त की गई। इस प्रकार पन्ना पुलिस ने घटना के मात्र 04 घंटे के भीतर चोरी का सफल खुलासा कर आरोपी को गिरफ्तार करते हुए चोरी गई मोटरसाइकिल बरामद करने में सफलता प्राप्त की है।

अजयगढ़ में सड़क हादसा, डिवाइडर से टकराई बाइक, 112 की तत्परता से घायल को समय पर मिला उपचार



पन्ना। थाना क्षेत्र अंतर्गत कुँवरपुर के पास रायपुर टपरियां रोड पर शनिवार, 25 जुलाई 2026 की शाम लगभग 7रू00 बजे एक सड़क दुर्घटना में युवक घायल हो गया। जानकारी के अनुसार ओमप्रकाश आदिवासी (24 वर्ष), पिता दरबारी आदिवासी, निवासी ग्राम कुपिया, पोस्ट बिजावर, तहसील एवं जिला छतरपुर, अपनी बाइक से जा रहे थे।

इसी दौरान उनका वाहन अनियंत्रित होकर स्वयं डिवाइडर से टकरा गया, जिससे उन्हें गंभीर चोटें आईं। घटना की सूचना मिलते ही डायल 112 की टीम तत्काल मौके पर पहुंची। स्टाफ कांस्टेबल 836 शत्रुघ्न सिंह एवं पायलट नंदकुमार मिश्रा ने तत्परता दिखाते हुए घायल को प्राथमिक सहायता प्रदान की और तत्काल सामुदायिक स्वास्थ्य केंद्र (सीएससी) अजयगढ़ पहुंचाया, जहां उनका उपचार जारी है। स्थानीय लोगों ने डायल 112 की त्वरित कार्रवाई की सराहना करते हुए कहा कि समय पर सहायता मिलने से घायल को शीघ्र उपचार मिल सका। पुलिस ने वाहन चालकों से सड़क पर सावधानीपूर्वक वाहन चलाने और यातायात नियमों का पालन करने की अपील की है।

गांव के होनहार ने रचा सफलता का इतिहास

2026 में शानदार प्रदर्शन पर लक्ष्य फाउंडेशन ने किया भव्य सम्मान

पन्ना।

कहते हैं कि 'सपनों की उड़ान के लिए बड़े शहर नहीं, बड़ा हौसला चाहिए।' इस बात को सच साबित कर दिखाया है पन्ना जिले के अजयगढ़ विकासखंड के छोटे से ग्राम 'मेहदीपुरवा' के प्रतिभाशाली छात्र 'विमल किशोर लोधी' ने।

सीमित संसाधनों के बीच कठिन परिश्रम और अटूट आत्मविश्वास के दम पर विमल ने 'छम्प्न् न्च 2026 री-एग्जाम' में '720' में से 538 अंक' प्राप्त करते हुए 'ऑल इंडिया रैंक 23,550' हासिल की और मेडिकल प्रवेश परीक्षा में सफलता अर्जित कर जिले का गौरव बढ़ाया। शिक्षक 'नंदकिशोर लोधी' के पुत्र विमल की इस उपलब्धि ने न केवल परिवार बल्कि पूरे गांव और जिले को गौरवान्वित कर दिया। उनकी सफलता इस बात का प्रमाण है



कि ग्रामीण क्षेत्र की प्रतिभाएं यदि सही दिशा और निरंतर मेहनत करें, तो राष्ट्रीय स्तर पर भी अपनी अलग पहचान बना सकती हैं। इस ऐतिहासिक उपलब्धि पर 'लक्ष्य शिक्षा एवं राहत कोष फाउंडेशन, पन्ना' ने विमल किशोर लोधी, उनके माता-पिता एवं दादाजी 'शॉल, श्रीफल और मिठाई भेंट कर आत्मीय सम्मान' किया। फाउंडेशन के पदाधिकारियों

ने कहा कि विमल की सफलता ग्रामीण अंचल के हजारों विद्यार्थियों के लिए प्रेरणा का स्रोत है। उन्होंने विश्वास व्यक्त किया कि विमल भविष्य में एक सफल चिकित्सक बनकर समाज और राष्ट्र की सेवा करेंगे। सम्मान समारोह गरिमायय वातावरण में संपन्न हुआ। इस अवसर पर 'वरिष्ठ अधिवक्ता शारदा प्रसाद सिंगरौल, सेवानिवृत्त आबकारी

ग्रामीणजन उपस्थित रहे। विमल किशोर लोधी की यह सफलता केवल एक छात्र की उपलब्धि नहीं, बल्कि पूरे ग्रामीण समाज के सपनों और संघर्ष की जीत है। यह संदेश देती है कि प्रतिभा किसी शहर या संसाधन की मोहताज नहीं होती, यदि लक्ष्य स्पष्ट हो और मेहनत सच्ची हो, तो सफलता स्वयं कदम चूमती है।

अधिकारी रामशरण सिंह लोधी, डॉ. के.पी. राजपूत, लक्ष्य शिक्षा एवं राहत कोष फाउंडेशन के जिला अध्यक्ष एवं वरिष्ठ एलआईसी सलाहकार राजेश कुमार लोधी, अजयगढ़ ब्लॉक अध्यक्ष राम सिंह लोधी, कोषाध्यक्ष श्यामलाल सिंह (शिक्षक), परसराम सिंह लोधी, जिला कोषाध्यक्ष दिनेश कुमार लोधी (बाबूजी), जिला मीडिया प्रभारी राजेंद्र लोधी' सहित अनेक गणमान्य नागरिक, सामाजिक कार्यकर्ता एवं




पंप चोरी के आरोपी को पुलिस ने किया गिरफ्तार



छतरपुर। जिले के थाना बमनौरा पुलिस ने वाम मनकपुरा में खेत से सिंचाई के लिए उपयोग होने वाली पानी की मोटर चोरी के मामले का 24 घंटे के भीतर खुलासा करते हुए आरोपी को गिरफ्तार कर लिया। पुलिस ने आरोपी के कब्जे से चोरी गई 3 हॉर्स पावर की पानी की मोटर, जिसकी कीमत लगभग 25 हजार बताई गई है, बरामद कर ली है। पुलिस के अनुसार वाम मनकपुरा निवासी फरियादी व्यादीन यादव ने अपने खेत से सिंचाई की मोटर चोरी होने की शिकायत थाना बमनौरा में दर्ज कराई थी। शिकायत के आधार पर भारतीय न्याय संहिता (बीएनएस) के तहत चोरी का मामला पंजीबद्ध किया गया। मामले की गंभीरता को देखते हुए पुलिस अधीक्षक रजत सकलेवा ने आरोपी की शीघ्र गिरफ्तारी के निर्देश दिए। निर्देशों के पालन में पुलिस टीम ने घटनास्थल का निरीक्षण कर साक्ष्य जुटाए और मुखबिर तंत्र को सक्रिय किया। संदेहियों से पूछताछ एवं तकनीकी साक्ष्यों के आधार पर वाम मनकपुरा निवासी लखन यादव पिता तुलसी यादव को हिरासत में लिया गया। पूछताछ के दौरान आरोपी की निशानदेही पर चोरी की गई 3 हॉर्स पावर की पानी की मोटर बरामद कर ली गई। पुलिस ने आरोपी के विरुद्ध विधिस्मरत कार्रवाई कर न्यायालय में प्रस्तुत किया। इस कार्रवाई में थाना प्रभारी रामनारायण उप निरीक्षक अभिषेक कुमार पांडेय, सहायक उप निरीक्षक के.एल. वर्मा, प्रभार अपरक्षक राममिलन तथा अपरक्षक कृष्ण प्रताप सिंह, सुरेन्द्र रजक, उमाशंकर और विजय यादव की महत्वपूर्ण भूमिका रही।

झांसी टोल प्लाजा पर भाजपा नेताओं और कर्मचारियों में विवाद



छतरपुर। झांसी-मऊराजीपुर मार्ग स्थित लुहार टोल प्लाजा पर टोल टैक्स को लेकर भाजपा नेताओं और टोल प्लाजा कर्मचारियों के बीच जमकर विवाद हो गया। शनिवार को हुई इस घटना का वीडियो रिकॉर्ड को सोशल मीडिया पर साझा आया, जिसमें पूर्व सांसद प्रतिनिधि संजु बरसैया ने कहा भाजपा नेता टोल कर्मचारियों से बहस करते नजर आए। विवाद टोल शुल्क में छूट की मांग को लेकर शुरू हुआ। भाजपा नेताओं का कहना था कि वे केंद्रीय मंत्री एवं टीकमगढ़ सांसद वीरेंद्र कुमार को झांसी रेलवे स्टेशन छोड़कर लौट रहे थे, इसलिए संबंधित वाहन को टोल शुल्क से छूट मिलनी चाहिए। प्रत्यक्षदर्शियों के अनुसार, टोल कर्मचारियों को हवाला देते हुए बिना निर्धारित शुल्क लिए वाहन को आगे बढ़ाने से इंकार कर दिया। इसके बाद दोनों पक्षों के बीच तीखी नोकझोंक शुरू हो गई। विवाद बढ़ते हुए भाजपा नेताओं ने केंद्रीय मंत्री और अन्य वरिष्ठ नेताओं का हवाला देते हुए पुलिस प्रशासन के अधिकारियों से फोन पर बातचीत की। इसी दौरान पूर्व घटनाक्रम का वीडियो भी बनाया गया, जो बाद में सोशल मीडिया पर वायरल हो गया।

घटना के दौरान वाहन को आगे बढ़ाने से रोकने के लिए उसकी हवा निकालने की बात भी सामने आई, हालांकि इस दावे की आधिकारिक पुष्टि नहीं हो सकी है। टोल कर्मचारियों ने स्पष्ट किया कि सभी वाहनों पर एक समान नियम लागू होते हैं और बिना पैघ छूट या निर्धारित प्रक्रिया के किसी भी वाहन को टोल शुल्क से मुक्त नहीं किया जा सकता। कर्मचारियों ने किसी भी प्रकार के दबावा या सिफारिश को स्वीकार करने से इंकार कर दिया। मौके पर भाजपा नेता अप्पू राजा सोनी भी मौजूद थे। वायरल वीडियो में वे फोन पर बातचीत करते हुए और मामले को शांत कराने का प्रयास करते दिखाई दे रहे हैं। कार्पा देर तक चली बहस और हंगामे के बाद स्थिति सामान्य हुई तथा टोल प्लाजा पर वाहनों की आवाजाही फिर से सुचारु करई गई। घटना के बाद वीडियो सोशल मीडिया पर तेजी से वायरल हो रहा है और पूरे मामले को लेकर चर्चाओं का दौर जारी है। इस मामले ने पूर्व सांसद प्रतिनिधि संजु बरसैया ने सफाई देते हुए कहा कि वायरल वीडियो शनिवार का नहीं बल्कि करीब 15 दिन पुराना है।

2 हजार से अधिक पूर्व के दीक्षित शिष्यों से महाराज श्री ने की मेंट छतरपुर। सिद्ध पीठ बागेश्वर धाम में चल रहा नौ दिवसीय गुरु पूर्णिमा महोत्सव अपने चरम पर पहुंच गया है। श्रद्धा, विश्वास और भक्ति के अद्भुत संगम के बीच प्रतिदिन हजारों की संख्या में श्रद्धालु बागेश्वर धाम पहुंचकर श्रीमद्भागवत महापुराण कथा का श्रवण कर रहे हैं। कथा व्यास के रूप में बागेश्वर महाराज अपनी ओजस्वी वाणी से भक्तों को धर्म, संस्कृति और सनातन जीवन मूल्यों का संदेश दे रहे हैं।

छतरपुर , नौगांव, महाराजपुर, खजुराहो, लवकुशानगर, गोरिहार, बक्सवाहा

हरिभूमि

9

दूध डेयरियों और चिलिंग सेंटरों पर खाद्य विभाग की दबिश, दूध के नमूने लिए

छतरपुर। कलेक्टर पार्थ जैसवाल के निर्देश पर खाद्य सुरक्षा प्रशासन की टीम ने शहर में संचालित दूध डेयरियों एवं चिलिंग सेंटरों का औचक निरीक्षण किया। खाद्य सुरक्षा अधिकारी एस.के. तिवारी ने विभिन्न प्रतिष्ठानों की जांच कर दूध के नमूने लिए और संचालकों को खाद्य सुरक्षा एवं स्वच्छता मानकों का पालन करने के निर्देश दिए।

खाद्य सुरक्षा अधिकारी ने सागर रोड स्थित न्यू लखन दूध डेयरी एवं दीपक दूध डेयरी का निरीक्षण किया। इस दौरान दूध के नमूने जांच के लिए लिए गए। साथ ही डेयरी परिसर में साफ-सफाई एवं स्वच्छता व्यवस्था का जायजा लिया गया। निरीक्षण में मिली कमीयों को लेकर संचालकों को आवश्यक सुधार करने के निर्देश दिए गए।

इसी क्रम में नौगांव रोड स्थित वी.आर.एस. फूड्स चिलिंग सेंटर एवं सत्यम दूध डेयरी का



भी निरीक्षण किया गया। अधिकारियों ने दूध के भंडारण से लेकर परिवहन तक निर्धारित तापमान बनाए रखने तथा परिसर में स्वच्छता का विशेष ध्यान रखने के निर्देश दिए। दोनों प्रतिष्ठानों से भी दूध के नमूने लिए गए।

खाद्य सुरक्षा प्रशासन द्वारा लिए गए सभी नमूनों को परीक्षण के लिए राज्य खाद्य प्रयोगशाला भेजा गया है। जांच रिपोर्ट प्राप्त होने

के बाद नियमानुसार आगे की कार्रवाई की जाएगी। खाद्य सुरक्षा अधिकारी एस.के. तिवारी ने बताया कि जिले में खाद्य पदार्थों की गुणवत्ता एवं खाद्य सुरक्षा मानकों के पालन को लेकर निरीक्षण और नमूना संग्रहण की कार्रवाई लगातार जारी रहेगी। मानकों का उल्लंघन करने वाले खाद्य कारोबारियों के विरुद्ध नियमानुसार कार्रवाई की जाएगी।

संत शरीर आश्रम में 31 जुलाई से गूंजेगी श्रीराम कथा, महायज्ञ और भंडारे का होगा आयोजन

अयोध्या धाम के जगद्गुरु रामानंदाचार्य स्वामी वल्लभाचार्य करेंगे कथा वाचन, निकलेगी मल्ल कलश यात्रा

छतरपुर। सिद्धपीठ श्री संत शरीर बब्बा जू महाराज आश्रम में ब्रह्मलीन महंत कमलेश बब्बा जू की पुण्यस्मृति में 31 जुलाई से 9 अगस्त तक भव्य श्रीराम कथा एवं श्रीराम महायज्ञ का आयोजन किया जा रहा है। आयोजन की तैयारियों और कार्यक्रम की रूपरेखा की जानकारी देने के लिए रविवार दोपहर आश्रम परिसर में पत्रकार वार्ता आयोजित की गई।

आयोजन समिति ने बताया कि अयोध्या धाम से पधार रहे अंतरराष्ट्रीय कथा व्यास श्रीमद् जगद्गुरु रामानंदाचार्य स्वामी श्री वल्लभाचार्य जी महाराज द्वारा प्रतिदिन शाम को श्रीराम कथा का वाचन किया जाएगा। वहीं सुबह महायज्ञ का आयोजन होगा। आयोजन के अंतिम दिन 9 अगस्त को विशाल भंडारे का आयोजन कर श्रद्धालुओं को प्रसादी वितरित की जाएगी।

कार्यक्रम की शुरुआत 31 जुलाई को मां गायत्री शक्तिपीठ से आश्रम तक निकलने वाली भव्य कलश यात्रा से होगी। इसके बाद प्रतिदिन धार्मिक एवं आध्यात्मिक कार्यक्रम आयोजित किए जाएंगे। कथा



के दौरान 31 जुलाई को शिव-पार्वती विवाह, 1 अगस्त को नारद मोह एवं मनसतरूपा प्रसंग, 2 अगस्त को नारद मोह एवं मनसतरूपा प्रसंग, 3 अगस्त को पार्थिव शिवलिंग निर्माण, रुद्राभिषेक, अहिल्या उद्धार एवं सीताराम विवाह, 4 अगस्त को वनवास, केवट प्रसंग एवं भरत चरित्र की कथा होगी। वहीं 5 अगस्त को महंत कमलेश बब्बा जू की पुण्यतिथि पर पूजन-अभिषेक, आरती एवं पुष्पांजलि सभा के साथ सीताहरण और शबरी चरित्र का प्रसंग होगा। 6 अगस्त को सुग्रीव मित्रता एवं लंका दहन, 7 अगस्त को विभीषण शरणागति तथा 8 अगस्त को श्रीराम राज्याभिषेक की कथा सुनाई जाएगी। 9 अगस्त को विशाल भंडारे के साथ आयोजन का समापन होगा।

हड़ताल के बीच जनप्रतिनिधि, अधिकारी और समाजसेवी उतरे मैदान में, झाड़ू उठाकर संभाली नगर की सफाई व्यवस्था

नौगांव। फैलने लगी है एवं संकमण फैलने का खतरा है। नागरिकों का कहना है कि गंदगी के कारण मच्छरों का प्रकोप बढ़ने के साथ संकामक बीमारियों का खतरा भी भंडराने लगा है। नगरवासियों ने सफाई व्यवस्था को सामान्य करने के लिए प्रशासन से शीघ्र समाधान निकालने की मांग की है। वहीं, जनप्रतिनिधियों और समाजसेवियों द्वारा किया गया श्रमदान लोगों के लिए प्रेरणा का केंद्र बना। उन्होंने नागरिकों से भी स्वच्छता बनाए रखने और सार्वजनिक स्थानों पर कचरा न फैलाने की अपील की। जानकारी के अनुसार सफाई कर्मचारी अपनी निमित्त मांगों को लेकर हड़ताल पर हैं। नगर पालिका प्रशासन कर्मचारियों से लगातार चर्चा कर हड़ताल समाप्त कराने



गरीब असहाय नेत्र रोगियों को मिला निशुल्क इलाज

छतरपुर। पीड़ित मानवता की सेवा के उद्देश्य से मिशन रोशनी के तहत नगर के प्रसिद्ध प्राचीन हनुमान टेरिया मंदिर परिसर में रविवार को निशुल्क नेत्र परीक्षण एवं उपचार शिविर का आयोजन किया गया। यह शिविर समाजसेवी अखिलेश असाठी के पुत्र सार्थक असाठी के जन्मोत्सव के अवसर पर आयोजित किया गया, जिसमें बड़ी संख्या में नेत्र रोगियों ने लाभ उठाया शिविर का शुभारंभ समाजसेवी अखिलेश असाठी ने भगवान हनुमान के चित्र पर माल्यार्पण एवं दीप प्रज्ज्वलन कर किया। इसके बाद सद्गुरु नेत्र चिकित्सालय, चित्रकूट से आए नेत्र विशेषज्ञ डॉ. अरविंद मिश्रा एवं डॉ. प्रदीप मिश्रा ने कुल 310 मरीजों की नेत्र जांच की। जांच के उपरांत जरूरतमंद मरीजों को निशुल्क दवाइयों एवं चश्मों का वितरण किया गया। शिविर के दौरान मोतिबाबिंद से पीड़ित 60 मरीजों को ऑपरेशन के लिए चिन्हित किया गया। सभी मरीजों को निशुल्क बस के माध्यम से उसी दिन चित्रकूट भेजा गया, जहां उनका नि-शुल्क ऑपरेशन कराया जाएगा। हनुमान टेरिया सेवा समिति के गिरजा पाटकर ने बताया यह सेवा अभियान के 16वें वर्ष का सातवां नेत्र शिविर था। शिविर के सफल आयोजन पर समिति ने सहयोगी अखिलेश असाठी एवं उनके परिवार के प्रति आभार व्यक्त किया।



के प्रयास में जुटा है। फिलहाल प्रशासन के सामने एक ओर सफाई व्यवस्था बनाए रखने की चुनौती है, तो दूसरी ओर कर्मचारियों की मांगों का समाधान निकालने की जिम्मेदारी भी है। अब सभी की निगाहें वार्ता के परिणाम पर टिकी हैं कि कब तक हड़ताल समाप्त होकर नगर की सफाई व्यवस्था पूरी तरह पटरी पर लौटती है।नगर में सफाईकर्मियों के काम पर नहीं लौटने पर एक बार फिर लोग अब साफ सफाई के विकल्प तलाशने लगे हैं जहां वार्ड नम्बर 10 के वार्ड पार्श्व और प्रतिनिधि ने मिल कर कुलदीप मैरिज हाउस के पास और पीछे इलाके में जगह जगह लगे कचड़े को इ र्विशा से उठवाया और वार्ड के लोगों से कचड़ा न फैकने की अपील की।

स्टार्टअप इंडिया के तेजस योजनान्तर्गत एक दिवसीय कार्यशाला आज

युवाओं और मावी उद्यमियों को मिलेगा स्टार्टअप, फंडिंग और बिजनेस प्लानिंग का प्रशिक्षण

छतरपुर। युवाओं, उद्यमियों एवं भावी उद्यमियों को स्वरोजगार और नवाचार से जोड़ने तथा उनके नए विचारों को व्यवसाय में बदलने के उद्देश्य से स्टार्टअप इंडिया के तेजस योजनान्तर्गत एक दिवसीय कार्यशाला का आयोजन 27 जुलाई 2026 को छतरपुर में किया जाएगा। कार्यशाला का आयोजन डिपार्टमेंट फॉर प्रमोशन ऑफ इंडस्ट्री एंड इंटरनल ट्रेड, वाणिज्य एवं उद्योग मंत्रालय, भारत सरकार के अधीन संस्था, मध्यप्रदेश स्टार्टअप सेंटर एवं जिला प्रशासन के सहयोग से किया जा रहा है। कार्यशाला होटल लॉ कैपिटल, पन्ना रोड, छतरपुर में प्रातः 11 बजे से आयोजित होगी।

बमीटा-पन्ना रोड पर कार-बाइक की मिड़त, सगे भाई की मौत, दूसरा गंभीर घायल



छतरपुर। बमीठा-पन्ना रोड पर पेट्रोल पंप के पास रविवार को तेज रफ्तार का कहर देखने को मिला, जहां कार और मोटरसाइकिल की आमने-सामने की जोरदार मिड़त में एक युवक की मौके पर ही

मौत हो गई, जबकि उसका सगा भाई गंभीर रूप से घायल हो गया। दोनों भाई स्प्लेंडर मोटरसाइकिल से बमीठा से अपने गांव पलकोहा जा रहे थे। इसी दौरान पन्ना की ओर से तेज रफ्तार में आ रही कार ने उनकी बाइक को टक्कर मार दी। हदसे की सूचना मिलते ही डायल-112 के आरक्षक मानू पटेल एवं पायलट कन्हैया मौके पर पहुंचे और दोनों घायलों का तत्काल समुदायिक स्वास्थ्य केंद्र बमीठा पहुंचाया। यहां

चिकित्सकों ने परमलाल आदिवासी पिता हक्कू आदिवासी को मृत घोषित कर दिया, जबकि गंभीर रूप से घायल बाबूलाल आदिवासी पिता हक्कू आदिवासी को प्राथमिक उपचार के बाद 108 एंबुलेंस की मदद से जिला अस्पताल रेफर कर दिया गया। बताया गया है कि मृतक और घायल दोनों सगे भाई एवं पलकोहा गांव के निवासी हैं। घटना के बाद क्षेत्र में शोक का माहौल है। पुलिस ने मामला दर्ज कर दृष्टिको के कारणों की जांच शुरू कर दी है।

दहेज की मांग पूरी नहीं हुई तो नवविवाहिता की करंट लगाकर हत्या का आरोप, पिता ने पति समेत ससुराल पक्ष पर लगाए गंभीर आरोप

छतरपुर। दहेज की मांग को लेकर नवविवाहिता की प्रताड़ना और संदिग्ध परिस्थितियों में मौत का सनसनीखेज मामला सामने आया है। मृतका के पिता ने पति समेत ससुराल पक्ष के अन्य सदस्यों पर दहेज के लिए बेटी को प्रताड़ित करने, मारपीट करने और करंट लगाकर हत्या करने का गंभीर आरोप लगाया है। पुलिस ने शव का पोस्टमार्टम कराया है और मामले की जांच शुरू कर दी है।

जानकारी के अनुसार, रोशनी पटेल (22) निवासी देवकुलिया, थाना राजनगर का विवाह 5 मई 2025 को ग्राम रामनगर, थाना कोतवाली निवासी अशोक पटेल के साथ हुआ था। मृतका के पिता महेश पटेल का आरोप है कि शादी के कुछ माह बाद से ही पति अशोक पटेल, ससुर गणेशी पटेल, जेट मगन पटेल, जेठानी और सास द्वारा रोशनी को दहेज के लिए प्रताड़ित किया जाने लगा था। ससुराल पक्ष द्वारा चार पहिया वाहन और छतरपुर में प्लॉट की मांग की जा रही थी। पिता महेश पटेल के मुताबिक, शादी के समय उन्होंने 10 लाख रुपये नकद और करीब 5 लाख रुपये का सामान दिया था। इसके बावजूद ससुराल

दहेज की मांग पूरी नहीं हुई तो नवविवाहिता की करंट लगाकर हत्या का आरोप, पिता ने पति समेत ससुराल पक्ष पर लगाए गंभीर आरोप



पक्ष की दहेज की मांग खत्म नहीं हुई। उन्होंने बताया कि घटना से दो दिन पहले वह बेटी की ससुराल रामनगर पहुंचे थे और ससुराल पक्ष के लोगों को समझाया था, लेकिन वे कथित तौर पर 5 लाख रुपये की मांग पर अड़े रहे।

घटना से एक दिन पहले बेटी ने फोन कर बताई थी परेशानी -

मृतका के पिता ने बताया कि घटना से एक दिन पहले रोशनी ने फोन कर कहा था कि ससुराल वाले उसे बहुत परेशान कर रहे हैं और उसके साथ मारपीट भी की जा रही है। पिता का आरोप है कि अगले दिन सुबह करीब 10 बजे ससुराल पक्ष के लोगों ने रोशनी के साथ मारपीट

पैतृक जमीन विवाद से परेशान 21 वर्षीय विवाहिता ने लगाई फांसी, छह माह की मासूम बेटी को छोड़ गई

छतरपुर। जिले के ईशानगर थाना क्षेत्र के हतनाई गांव में पैतृक जमीन को लेकर चल रहे पारिवारिक विवाद के बीच एक 21 वर्षीय विवाहिता ने फांसी लगाकर आत्महत्या कर ली। मृतका अपने पीछे छह माह की मासूम बेटी को छोड़ गई है। घटना के बाद गांव और परिवार में शोक का माहौल है। पुलिस ने मर्ग कायम कर मामले की जांच शुरू कर दी है।

जानकारी के अनुसार, मृतका



का पालन करने के लिए भी प्रेरित किया गया।

यह पुनीत कार्य रामनिवास झावर की प्रेरणा से जस्टिस एस.सी. अग्रवाल चैरिटेबल ट्रस्ट के विशेष सहयोग से संचालित किया जा रहा है। केआरसी फाउंडेशन के अरुण एवं आर.पी. गुप्ता सहित संस्था के अन्य सहयोगियों ने भी कार्यक्रम में योगदान दिया। आयोजकों ने कहा कि इस प्रकार की पहल माताओं एवं उनके गर्भस्थ शिशुओं के स्वास्थ्य एवं कल्याण की दिशा में महत्वपूर्ण कदम है।

परिजनों के अनुसार, घटना की जानकारी उन्हें शाम करीब 4 बजे दी गई और बताया गया कि रोशनी की तबीयत खराब होने के कारण उसे अस्पताल में भर्ती कराया गया है। जब परिजन अस्पताल पहुंचे तो रोशनी की मौत हो चुकी थी और ससुराल पक्ष के लोग वहां से गायब थे। घटना के बाद पुलिस ने शव का पोस्टमार्टम कराया है। मृतका के परिजनों ने पति, ससुर, जेट, जेठानी और सास सहित ससुराल पक्ष के लोगों के खिलाफ कड़ी कानूनी कार्रवाई की मांग की है। पुलिस पूरे मामले की जांच कर रही है। पोस्टमार्टम रिपोर्ट और जांच के बाद ही मौत के वास्तविक कारणों का खुलासा हो सकेगा।

रानी आदिवासी (21) की शादी तीन वर्ष पूर्व हतनाई निवासी राजेश आदिवासी से हुई थी। मृतका के पिता सजी आदिवासी निवासी भिलगुवा थाना राजनगर ने आरोप लगाया कि रानी के चाचा ससुर भुजी एवं सास भागवती ने पैतृक जमीन का एक हिस्सा बेच दिया था और शेष जमीन को भी बेचने की तैयारी कर रहे थे। रानी इसका विरोध करती थी और परिवार की जमीन बचाने की बात कहती थी,

क्योंकि उसका मानना था कि पूरी जमीन विक्रि जाने से उसके बच्चों का भविष्य प्रभावित होगा। परिजनों का कहना है कि जमीन को लेकर घर में लगातार विवाद होता था, जिससे रानी

मानसिक तनाव में रहने लगी थी। इसी तनाव के चलते उसने घर में फांसी लगाकर आत्महत्या कर ली। घटना की सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए जिला अस्पताल भेज दिया।

मृतका के पिता ने बेटी को मानसिक रूप से प्रताड़ित किए जाने का आरोप लगाते हुए दोषियों के खिलाफ कार्रवाई की मांग की है। वहीं, ईशानगर थाना पुलिस का कहना है कि मामले में मर्ग कायम कर जांच की जा रही है। पोस्टमार्टम रिपोर्ट और जांच के आधार पर ही मौत के कारणों एवं लगाए गए आरोपों की पुष्टि हो सकेगी।

बुजुर्गों सहित युवाओं ने कराया स्वास्थ्य परीक्षण, नियमित योग पर बल



आरोग्य भारती के शिविर में हुई शुगर, बीपी और यूरिक एसिड की जांच

छतरपुर। स्वस्थ जीवनशैली के प्रति लोगों को जागरूक करने के उद्देश्य से आरोग्य भारती की ओर से रविवार को बाबूराम चतुर्वेदी स्टेडियम स्थित श्रीनिवास शुक्ल पवेलियन में नि-शुल्क स्वास्थ्य जांच एवं परामर्श शिविर का आयोजन किया गया। शिविर में बुजुर्गों के साथ बड़ी संख्या में युवाओं ने भी पहुंचकर शुगर, ब्लड प्रेशर और यूरिक एसिड की जांच कराई।

आरोग्य भारती के विभाग संयोजक एवं प्रांतीय उपाध्यक्ष डॉ. एस.आर चतुर्वेदी ने बताया कि शिविर का उद्देश्य लोगों में नियमित स्वास्थ्य जांच की आदत विकसित करना और समय रहते बीमारियों की पहचान कर स्वस्थ जीवन के लिए प्रेरित करना है। शिविर में डॉ. धीरज चौबे, अंबुज शर्मा और संतोष शर्मा ने जांच एवं स्वास्थ्य परामर्श में विशेष सहयोग प्रदान किया। जांच के बाद लोगों को उनकी स्वास्थ्य जांच और विशेषज्ञों द्वारा दिए गए परामर्श की सराहना करते हुए ऐसे आयोजन नियमित रूप से किए जाने की आवश्यकता बताई। अंत में सभी सहयोगियों का आभार व्यक्त किया गया।



रीवा जिला न्यायालय परिसर देश के सबसे सुन्दर परिसरों में एक है - डिप्टी सीएम

उप मुख्यमंत्री ने जिला न्यायालय परिसर में किया विधि उद्यान तथा अस्पताल का लोकार्पण, जिला न्यायालय परिसर में पार्किंग निर्माण का किया भूमिपूजन

रीवा । उप मुख्यमंत्री राजेन्द्र शुक्ल ने जिला न्यायालय परिसर में बनाये गये अस्पताल का लोकार्पण किया। उप मुख्यमंत्री ने 87 लाख रुपये की लागत से बनाई जा रही पार्किंग का भूमिपूजन किया। उप मुख्यमंत्री ने न्यायालय परिसर में पौधरोपित करके पर्यावरण संरक्षण का संदेश दिया तथा विधिउद्यान का लोकार्पण किया। इस अवसर पर आयोजित समारोह में उप मुख्यमंत्री ने कहा कि न्यायालय परिसर में अस्पताल शुरू हो जाने से सभी को आपातकाल में चिकित्सा सेवाएं मिलेंगी। परिसर को हरा-भरा बनाने के लिए विधिउद्यान का निर्माण किया गया है। हर व्यक्ति कम से कम पांच पौधे रोपित करके पर्यावरण संरक्षण में योगदान दें। पौधे हमें प्राण वायु आक्सीजन, शीतल छाया और फल देते हैं। उप मुख्यमंत्री ने कहा कि रीवा न्यायालय परिसर देश के सबसे सुन्दर परिसर में एक है। इसमें अगले माह नवनिर्मित टंकी से कनेक्शन जोड़कर पानी की कमी दूर की जायेगी। विधायक निधि से 87 लाख रुपये से पार्किंग का निर्माण शुरू हो गया है। इसमें लगभग 100 चार पहिया वाहन तथा 300 दो पहिया वाहनों को रखने की सुविधा होगी। न्यायालय परिसर की साफ-सफाई के लिए सफाई कर्मियों के 25 पद मंजूर हो गये हैं। नगर निगम शोभ्र ही सफाई कर्मियों की व्यवस्था करेगा। भवन में चार लिफ्ट लगाने के लिए भी 2.5 करोड़ रुपये मंजूर हो गये हैं। अगले कुछ ही महीनों में



न्यायालय परिसर अपने पूर्ण विकसित और व्यवस्थित रूप में सबके सामने होगा। रीवा तेजी से विकास कर रहा है। इसके विकास में जो बांधाएं आयेगी उन्हें दूर करके विकास के प्रयास संभव बनाये जायेंगे। अगस्त के पहले सप्ताह से रीवा से भोपाल और कोलकाता के लिए हवाई सेवा शुरू हो रही है। उप मुख्यमंत्री ने कहा कि वकीलों तथा आमजनता की सुविधा के लिए जिला न्यायालय के पीछे का गेट आवगमन के लिए खोल दिया गया है। समारोह में हाई कोर्ट मध्यप्रदेश के न्यायाधीश विवेक सिंह ने कहा कि रीवा में ननिहाल होने से मेरा पुराना नाता है। मैंने इसे 70 के दशक से देखा है। रीवा का जितना तेजी से विकास हुआ है उतना देश के किसी शहर का नहीं हुआ है। जिला न्यायालय में वकीलों की मांगों तथा सुविधाओं के संबंध में लगातार प्रयास किये जा रहे हैं।

विद्यार्थियों के लिए खुला सड़क निर्माण का रास्ता 10 लाख से बनेगी 300 मीटर सड़क - नरेंद्र प्रजापति

रीवा। मनगवां विधानसभा क्षेत्र के विधायक नरेंद्र प्रजापति की पहल पर जनपद पंचायत गंगेव अंतर्गत ग्राम पंचायत पताई के शासकीय उच्चतर माध्यमिक विद्यालय में अध्ययनरत करीब 500 विद्यार्थियों की वर्षों पुरानी आवगमन की समस्या अब जल्द दूर होने जा रही है। विद्यालय तक सुरक्षित और सुगम पहुँच सुनिश्चित करने के लिए लगभग 300 मीटर सड़क निर्माण का मार्ग भूमि स्वामियों की सहमति से प्रशस्त हो गया है।

सड़क निर्माण के लिए आवश्यक भूमि उपलब्ध कराने को लेकर विधायक इंजीनियर नरेंद्र प्रजापति, जनपद पंचायत गंगेव अध्यक्ष विकास तिवारी सहित जनप्रतिनिधियों ने भूमि स्वामियों से चर्चा की। जनहित और विद्यार्थियों के भविष्य को प्राथमिकता देते हुए भूमि स्वामी अखिल श्रीवास्तव, चंद्रमणि तिवारी और लल्लू सिंह ने अपनी निजी भूमि सड़क निर्माण के लिए उपलब्ध कराने पर सहमति जताई। उनके इस निर्णय का सभी ने स्वागत किया।इस दौरान विद्यालय से प्राचीन हनुमान मंदिर तक सड़क मार्ग जोड़ने के प्रस्ताव पर भी चर्चा हुई। संबंधित भूमि स्वामियों ने भी जनहित को देखते हुए सहयोग का आश्वासन दिया, जिससे भविष्य में विद्यार्थियों के साथ-साथ ग्रामीणों को भी बेहतर आवगमन की सुविधा मिल सकेगी।विधायक इंजीनियर नरेंद्र प्रजापति ने बताया कि सड़क निर्माण के लिए 10 लाख रुपये की स्वीकृति



पहले ही प्रदान की जा चुकी है। उन्होंने कहा कि शिक्षा, विकास और जनसुविधाओं से जुड़े कार्यों को सर्वोच्च प्राथमिकता दी जाएगी और किसी भी प्रकार की बाधा देने वाले सभी भूमि स्वामियों, ग्रामवासियों और तिवारी ने भूमि स्वामियों के सहयोग की सराहना करते हुए कहा कि समाज की भागीदारी से ही विकास कार्य सफल होते हैं। उन्होंने सड़क निर्माण के लिए सहयोग के सत्यापन के बाद लोकायुक्त टीम ने जाल बिछाया और आरोपी को बाणसागर कॉलोनी स्थित जल संसाधन विभाग कार्यालय के समीप रिश्तत लेते हुए पकड़ लिया। लोकायुक्त की इस कार्रवाई के बाद जल संसाधन विभाग में हड़कंप मच गया। ट्रैप के दौरान आरोपी के हाथ धुलवाए गए, जिसमें रिश्तत के नोटों पर लगाए गए रासायनिक पदार्थ की पुष्टि हुई। इसके बाद आरोपी के विरुद्ध भ्रष्टाचार निवारण

अत्येष्टि सहायता राशि दिलाने के नाम पड़ले भी ले चुका था रिश्तत पेशन प्रकरण निपटाने के लिए पैसे लेते हुआ ट्रैप

रीवा।

रीवा में भ्रष्टाचार के खिलाफ लोकायुक्त की कार्रवाई लगातार जारी है। रविवार को लोकायुक्त पुलिस ने जल संसाधन विभाग के एक बाबू को सात हजार की रिश्तत लेते हुए रंगे हाथ गिरफ्तार किया। आरोपी ने उसने पहले मृत कर्मचारी के अंतिम संस्कार सहायता राशि जारी करने के एवज में रिश्तत ली और बाद में पारिवारिक पेंशन तथा अन्य लंबित भुगतान के प्रकरण को आगे बढ़ाने के लिए दोबारा रुपए की मांग करने लगा। शिकायत के सत्यापन के बाद लोकायुक्त टीम ने जाल बिछाया और आरोपी को बाणसागर कॉलोनी स्थित जल संसाधन विभाग कार्यालय के समीप रिश्तत लेते हुए पकड़ लिया। लोकायुक्त की इस कार्रवाई के बाद जल संसाधन विभाग में हड़कंप मच गया। ट्रैप के दौरान आरोपी के हाथ धुलवाए गए, जिसमें रिश्तत के नोटों पर लगाए गए रासायनिक पदार्थ की पुष्टि हुई। इसके बाद आरोपी के विरुद्ध भ्रष्टाचार निवारण



अधिनियम के तहत प्रकरण दर्ज कर आगे की वैधानिक कार्रवाई शुरू कर दी गई है।जानकारी के अनुसार फरियादी के पिता जल संसाधन विभाग के त्योंथर कार्यालय में चौकीदार के पद पर कार्यरत थे। कैसर जैसी गंभीर बीमारी से जूझने के बाद 24 मार्च 2026 को उनका निधन हो गया।

कर्मचारी की मृत्यु के बाद परिवार पहले से ही आर्थिक संकट से गुजर रहा था। विभाग की ओर से मृतक कर्मचारी के अंतिम संस्कार एवं कर्मकांड के लिए मिलने वाली लगभग 1.25 लाख रुपए की सहायता राशि जारी करने के एवज में आरोपी बाबू ने पहले ही 5 हजार रिश्तत ले ली थी। परिजनों का आरोप है कि सहायता राशि मिलने के बाद भी आरोपी की मांग खत्म नहीं हुई। उसने मृतक कर्मचारी की पत्नी के पेंशन प्रकरण, अन्य विभागीय भुगतान और आवश्यक दस्तावेजों की प्रक्रिया पूरी कराने के नाम पर फिर से रुपए मांगने शुरू कर दिए। लोकायुक्त पुलिस ने आरोपी के विरुद्ध भ्रष्टाचार निवारण अधिनियम की संबंधित धाराओं के तहत मामला दर्ज कर लिया है।

बार-बार मांग रहा था रुपए, परेशान होकर पहुंचा लोकायुक्त
फरियादी ने बताया कि आरोपी रामनारायण मिश्रा, जो जल संसाधन विभाग में बड़े बाबू के पद पर पदस्थ है, लगातार पैसे

की मांग कर रहा था। आर्थिक रूप से कमजोर परिवार के लिए बार-बार रिश्तत देना संभव नहीं था। आरोपी की मांग और दबाव से परेशान होकर उसने रीवा लोकायुक्त कार्यालय में शिकायत दर्ज कराई। लोकायुक्त पुलिस ने शिकायत मिलने के बाद पूरे मामले का सत्यापन कराया। जांच में रिश्तत मांगने की पुष्टि होने पर ट्रैप की योजना बनाई गई।

खुदी के दिन कार्यालय के पास बुलाया, वहीं बिछा था लोकायुक्त का जाल

बताया गया कि आरोपी ने रिश्तत लेने के लिए फरियादी को खुदी के दिन भी कार्यालय के पास बुलाया था, ताकि किसी को संदेह न हो। निर्धारित योजना के अनुसार फरियादी रिश्तत की राशि लेकर पहुंचा, जबकि लोकायुक्त की टीम आसपास साइ कपड़ों में तैनात थी।जैसे ही आरोपी ने 7 हजार रिश्तत के रूप में अपने कब्जे में लिए, टीम ने तत्काल उसे घेर लिया। मौके पर ही रासायनिक परीक्षण में रिश्तत लेने की पुष्टि होने के बाद आरोपी को हिरासत में ले लिया गया।

जिले में अब तक 138.6

मिलीमीटर औसत वर्षा दर्ज

रीवा । रीवा जिले में एक जून से अब तक 138.6 मिलीमीटर औसत वर्षा दर्ज की गई है। जिले में 26 जुलाई को 2.4 मिलीमीटर वर्षा दर्ज की गई। जिले में एक जून से अब तक तहसील हजूर में 148.3 मिलीमीटर, रायपुर कचुलियान में 147.7 मिलीमीटर, गुदु में 300 मिलीमीटर, सिरमौर में 137.4 मिलीमीटर, त्योंथर में 34 मिलीमीटर, सेमरिया में 144 मिलीमीटर, मनगवां में 71 मिलीमीटर तथा तहसील जवा में 125 मिलीमीटर वर्षा दर्ज की गई। गत वर्ष इसी अवधि में 472.6 मिलीमीटर औसत वर्षा दर्ज की गई थी। किसानों को धान की बोवाई के लिए अभी गहरी वर्षा का इंतजार है।

कलेक्टर के मार्गदर्शन में निशुल्क स्वास्थ्य शिविर का हुआ आयोजन स्वास्थ्य शिविर में130 से अधिक व्यक्तियों का किया स्वास्थ्य परीक्षण

मऊगंज कलेक्टर संजय कुमार जैन के मार्गदर्शन में भारतीय रेडक्रॉस सोसाइटी द्वारा को हाईवे स्थित चाक ओवरब्रिज के समीप निःशुल्क स्वास्थ्य शिविर का आयोजन किया गया। शिविर में रीवा से आए विशेषज्ञ चिकित्सकों ने 130 से अधिक व्यक्तियों का स्वास्थ्य परीक्षण कर उन्हें आवश्यक चिकित्सकीय परामर्श एवं निःशुल्क दवाइयों का वितरण किया। शिविर में एमडी मेडिसिन विशेषज्ञ डॉ. मनोज इंदुलकर, नेत्र रोग विशेषज्ञ डॉ. इवा टर्की तथा नाक, कान एवं गला रोग विशेषज्ञ डॉ. पल्लवी इंदुलकर ने मरीजों का परीक्षण कर विभिन्न रोगों के संबंध में विशेषज्ञ परामर्श प्रदान किया। मरीजों को आवश्यकतानुसार उपचार संबंधी मार्गदर्शन के साथ निःशुल्क औषधियां भी उपलब्ध कराई गईं। कार्यक्रम में सिविल अस्पताल के बीएमओ डॉ.एस.डी. कोल चिकित्सकीय एवं स्वास्थ्य अमले के साथ उपस्थित रहे तथा शिविर के सफल संचालन में सहयोग प्रदान किया। इस अवसर पर रीवा रेडक्रॉस सोसाइटी से संजय शुक्ला, पैरामेडिकल स्टाफ एवं मेडिसिन विभाग के कर्मचारी भी मौजूद रहे। रे ड क्रॉस



शिविरों का उद्देश्य ग्रामीण एवं जरूरतमंद नागरिकों तक विशेषज्ञ चिकित्सा सेवाएं पहुंचाना, समय पर उपचार उपलब्ध कराना तथा स्वास्थ्य के प्रति जन-जागरूकता बढ़ाना है। शिविर के क्षेत्रीय नागरिकों के उत्साहपूर्ण सहयोग एवं सकारात्मक प्रतिसाद प्राप्त हुआ।शिविर में भारतीय रेडक्रॉस सोसाइटी के चेयरमैन प्रदीप सिंह सेंगर, प्रदेश प्रतिनिधि सूर्यमणि शुक्ला,सचिव प्रकाश चौरसिया, नईगढ़ी इकाई के अध्यक्ष उमाशंकर त्रिपाठी, आजीवन सदस्य राजू सिंह सेंगर,किसान नरेंद्र बहादुर सिंह सहित रेडक्रॉस सोसाइटी के पदाधिकारी,सदस्य एवं सामाजिक कार्यकर्ता उपस्थित रहे।

परिजनों को आखिरी कॉल के बाद लापता हुआ युवक, चचाई जलप्रपात में मिला शव एसडीआरएफ ने रेस्क्यू कर बाहर निकाला शव



गया। युवक के फोन बंद होने पर परिजन उसकी तलाश में जुट गए। खोजबीन के दौरान वे चचाई जलप्रपात पहुंचे, जहां उन्हें जलप्रपात के ऊपरी हिस्से में युवक की बाइक और उसकी चप्पले लावारिस हालत में मिलीं। इसके बाद परिजनों ने तत्काल पुलिस को सूचना दी। सूचना मिलते ही पुलिस शनिवार देर शाम मौके

पर पहुंची और घटनास्थल का निरीक्षण किया। हालांकि अंधेरा होने और जलप्रपात में तेज बहाव के कारण रात में तलाशी अभियान चलाना संभव नहीं हो सका। सुरक्षा कारणों से सर्व ऑपरेशन रोक दिया गया और रविवार सुबह एसडीआरएफ की टीम को बुलाकर दोबारा तलाश शुरू की गई। रविवार सुबह जैसे ही सर्व ऑपरेशन शुरू हुआ, जलप्रपात के नीचे पानी में एक शव उतरता हुआ दिखाई दिया। शव को देखकर मौके पर मौजूद परिजनों ने आशंका जताई कि यह पवन साकेत का ही शव है। पुलिस ने भी प्रथम दृष्टया मृतक की पहचान पवन साकेत के रूप में की है। इसके बाद एसडीआरएफ के जवानों ने स्थानीय लोगों की सहायता से कठिन परिस्थितियों में रेस्क्यू अभियान तत्कातर शव को बाहर निकालने की कार्रवाई की। पुलिस ने शव को कब्जे में लेकर पंचनामा कार्रवाई के बाद पोस्टमार्टम कराया।

प्राकृतिक खेती को बढ़ावा देने की कृषि विभाग की पहल किसानों को फसल बीमा योजना का लाभ लेने की गई अपील

मऊगंज

कलेक्टर संजय कुमार जैन के निर्देशानुसार जिले में प्राकृतिक खेती को प्रोत्साहित करने एवं किसानों को पर्यावरण अनुकूल कृषि पद्धतियों से जोड़ने के उद्देश्य से कृषि विभाग द्वारा सतत मैदानी गतिविधियां संचालित की जा रही हैं। इसी क्रम में अनुविभागीय कृषि अधिकारी मऊगंज रवि सिंह बघेल ने प्राकृतिक खेती कर रहे किसानों तथा बायो रिसोर्स सेंटर (बीआरसी) का निरीक्षण कर आवश्यक मार्गदर्शन दिया। निरीक्षण के दौरान किसानों से प्राकृतिक खेती के विभिन्न पहलुओं पर चर्चा करते हुए रासायनिक उर्वरकों एवं रासायनिक कीटनाशकों के स्थान पर घनामृत, जीवामृत, नीमाख, केसुआ खाद एवं कंपोस्ट खाद के उपयोग की किसानों को सलाह गई। प्राकृतिक खेती अपनाने से मिट्टी की उर्वरता एवं जैविक गुणवत्ता में सुधार होता है, उत्पादन लागत कम होती है तथा पर्यावरण संरक्षण के साथ सुरक्षित एवं गुणवत्तापूर्ण कृषि उत्पादन सुनिश्चित होता है। अनुविभागीय कृषि अधिकारी ने किसानों को प्राकृतिक खेती की उन्नत तकनीकों की जानकारी देते हुए अधिक से अधिक कृषकों को इस पद्धति से जुड़ने के लिए प्रेरित किया। उन्होंने बायो रिसोर्स



सेंटर में उपलब्ध संसाधनों एवं गतिविधियों का अवलोकन कर आवश्यक दिशा-निर्देश भी दिए। इस अवसर पर उपस्थित किसानों एवं कृषि सखियों को प्रधानमंत्री फसल बीमा योजना के संबंध में जागरूक करते हुए सभी पात्र किसान से 31 जुलाई तक अपनी फसलों का बीमा करने का आह्वान किया गया। कृषि सखियों से गांव-गांव पहुंचकर किसानों को योजना के प्रति जागरूक करने तथा समय-सीमा के भीतर अधिकाधिक किसानों का फसल बीमा सुनिश्चित कराने का आह्वान किया गया

डभौरा पुलिस ने तार चोरी के मामले में दो शातिर बदमाशोंको किया गिरफ्तार

रीवा। जिले के डभौरा थाना क्षेत्र में लगातार हो रही बिजली के तारों की चोरी की घटनाओं पर अंकुश लगाने के उद्देश्य से चलाए जा रहे अभियान के तहत डभौरा पुलिस ने सफलता हासिल की है। पुलिस ने तार चोरी के एक मामले का खुलासा करते हुए दो शातिर आरोपियों को गिरफ्तार किया है। आरोपियों के कब्जे से करीब 2 क्विंटल 80 किलोग्राम (280 किलोग्राम) चोरी का बिजली का तार बरामद किया गया है, जिसकी अनुमानित कीमत 50 हजार रुपये बताई जा रही है। पुलिस अधीक्षक डॉ. गुरकरन सिंह के निर्देशन, एसडीओपी त्योंथर/डभौरा के नेतृत्व में क्षेत्र में लगातार सामने आ रही तार चोरी की घटनाओं को गंभीरता से लेते हुए थाना डभौरा पुलिस द्वारा विशेष अभियान चलाया जा रहा था। इसी दौरान पुलिस को मुखबिर से मिली सूचना और तकनीकी साक्ष्यों के आधार पर कार्रवाई करते हुए दो संदिग्धों को हिरासत में लिया गया। पृष्ठताछ के दौरान आरोपियों ने तार चोरी की घटना में अपनी संलिप्तता स्वीकार की, जिसके बाद उनकी निशानदेही पर चोरी का भारी मात्रा में बिजली का तार बरामद किया गया। पुलिस ने इस मामले में अपराध क्रमांक 94/26 के तहत भारतीय न्याय संहिता (बीएनएस) की धारा 303 तथा विद्युत अधिनियम की धारा 136 के अंतर्गत प्रकरण दर्ज किया है। मामले की जांच जारी है और पुलिस यह पता लगाने का प्रयास कर रही है कि आरोपियों ने इससे पहले भी क्षेत्र में अन्य तार चोरी की वारदातों को अंजाम दिया है या नहीं। साथ ही चोरी के तार की खरीद-परोख से जुड़े अन्य लोगों की भूमिका की भी जांच की जा रही है। गिरफ्तार आरोपियों की पहचान धर्मेन्द्र कोल, निवासी रेपुरा, जिला चित्रकूट तथा विजय तोमर, निवासी रामबाग, थाना पनवार के रूप में हुई है। पुलिस का मानना है कि दोनों आरोपी सुनसान क्षेत्रों में बिजली के तार चोरी कर उन्हें कबाड़ कारोबारियों के माध्यम से बेचने की फिराक में थे। समय रहते की गई कार्रवाई से एक बड़ी चोरी का खुलासा हो सका।

